



ERITREAN NATIONAL SALVATION FRONT  
INFORMATION & CULTURAL OFFICE  
ensf.info@gmail.com

## ብሰንኪ ሕማም ኮለራን፣ ግፍዕኛ አተሓሕዛ ስርዓት ሀግደፍን፣ ኤርትራውያን እሱራት ህይወቶም ይስእኑ አለዉ።

ብዙተፈላለዩ ምክንያታት አብ ቤት ማእሰርቲ “ሕሽፊራይ” (ከባቢ ሓጋዝ) ተኣሲሮም ዝነበሩ፣ ብሰንኪ አብቲ ቤት ማእሰርቲ ተዘርጊሑ ዝርከብ ተላጋቢ ሕማም ኮለራ ብዙሓት ብከቢድ ተጠቓቕሞ ምህላዎም ተፈሊጡ። ካብኣቶም 21 ዝኾኑ አብ ሆስፒታል “ግላሰ” ተወሲዶም አብ ትሕቲ ሕክምናዊ ምክትታል ከም ዝርከቡን፣ ሰለስተ ካብቶም ዝተረፉ እሱራት ደማ ህይወቶም ከም ዝሳኡን ተረጋጊዱ። ምክንያታት ሞት ናይዞም ሰለስተ ከኣ፣ አብ መንጎ ሓካይምን አብ መንጎ ናይ ጸጥታ መርመርታን ብሰንኪ ዘይ ምስምሞም ምኻኑ ተሓቢሩ። እቶም መርመርቲ፣ ናይቲ ተኣሲሮሙሉ ዘለዉ ጉዳይ ብዝምልከት ዝካየዱ ዘሎ መርመራ ብግቡእ ሰለ ዘይተወደአ፣ ንሕክምና ኣይወጹን ኢዮም ኢሎም ከውስኑ ከለዉ፣ እቶም ሓካይም ከኣ፣ ቀልጢፎም ናብ ሕክምና እንተ ዘይተላኡ ኾም ኩነታቶም ኣዚዩ ኣሲጋኢ ሰለ ዝኾነ ብቅጽበት ናብ ሆስፒታል ክለኡኹ ኣለዎም ዝብል ርእይቶ ኣቕሪቦም። ዝምልከቶም ሓካይም እዚ ኢሎም ከብቅዑ፣ ጸጥታ ሀግደፍ ግን ህይወት ናይ ዜጋታት ፈጸሙ ዘይገድሶም ምኻኑ ኩሉ ኤርትራዊ ዝፈልጦ ሓቂ ሰለ ዝኾነ፣ ነቲ ብሓካይም ዝቐረበ ርእይቶ ብምንጻግ እቶም ሰለስት እሱራት ህይወቶም ከም ዝስእኑ ገይሮም ከብሉ ምንጭታት ግንባር ሃገራዊ ድህነት ኤርትራ ካብቲ ቦታ ዘመሓላለፍዎ ጸብጻብ ሓቢሩ።

ከምኡውን ብተመሳሳሊ፣አቶ ሚኪኤል ኮኾብ (ብውራሕራሕ ዝፍለጥ) ኤርትራዊ ዜጋ አብ ምሽርራፍ ዶላር ተተርጢሩ አብ ቤት ማእሰርቲ “ዓዲ ኣቤቶ” ንሸምንተ መዓልታት ተዳጉኑ ድሕሪ ምጽናሕ፣ ብዝወረደ ምሒር ምቕጥቃጥን፣ግፍዕን ኣስካሕካሒ አተሓሕዛን፣ ብሰንኪ ዕለት 17



ሚያዝያ ከም ዝዓረፈ ምንጭታት ግንባር ሃገራዊ ድህነት ኤርትራ ካብ ኣስመራ ሓቢሮም። ሰድርኡ ክበጽሕዎ ኢሎም ምስ ኩዱ፣ ብሃንደበት ከም ዝሞተ ብምሕባር፣ ሬሳ ወድኹም አብ ሆስፒታል “ሓሊበት” ዝለ ዘሎ፣ ኮይድኩም ሬሱኡ ተቐብሉ ከብሉ ሓለፍቲ ናይቲ ቤት ማእሰርቲ ኣሰንባዲ ወረ ገልጸሙሎም። ሬሱኡ ድሕሪ ምርኣይ፣ ሰድራ ቤት አቶ ሚኪኤል፣ አብ ዝተፈላለዩ ኣካላቱ ርእይ ስምብራት ናይቲ ዝወረደ ኣስካሕካሒ መግረፍትን ምቕጥቃጥን ምስ ረኣዩ ዓሰርተ ሞት ኮይንዎም ክብል፣ እቲ ዝበጽሐ ጸብጻብ ሓቢሩ። “ምስ ደገ’ዝማቲ መን ተማንቲ” ከም ዝበሃል፣ ማዓንጣእም ተኾምቲሩ ከሎ፣ ዝገብርዎ ሰለ ዘይብሎም፣ ሬሳ መዋቲ ተሰኪሞም፣ ብሰሉስ ዕለት 18 ሚያዝያ አብ ዓዱ “ዓዲ ባሕር” ንኡስ ዞባ ዓዲ ኻላ ከም ዝቐበርዎ እቲ ዜና ብተወሳኺ ኣረጋጊዱ።

**“ድህነት ህዝብን ሃገርን ልዕሊ ኩሉ” !**

ቤት ጽሕፈት ዜናን ባህልን  
ግንባር ሃገራዊ ድህነት ኤርትራ !!  
18 ሚያዝያ 2017